



प्रेस विज्ञप्ति

२०७६ भाद्र १७

पंकज श्रेष्ठले खिचेको फोटो उत्कृष्ट

युनेस्को नेपाल र नेपाल सरकारको शिक्षा, विज्ञान तथा प्रविधि मन्त्रालयअन्तर्गत शिक्षा र मानव स्रोत विकास केन्द्रसँगको सहकार्यमा फोटोपत्रकार क्लबले आयोजना गरेका Literacy and Multilingualism (बहुभाषिक परिवेशमा साक्षरता अभिवृद्धि) फोटो प्रतियोगितामा बिरगंजका पंकज श्रेष्ठले खिचेको (फरक क्षमता) अटिजमका विद्यार्थीलाई पढाउदै गरेको फोटोले प्रथम स्थान हासिल गरेको छ। यसैगरी सुनिता डंगोलले खिचेका फोटोले ललितपुरको जिवित देवीका रूपमा पुजिने कुमारीलाई पढाउदै गरेको फोटोले दोस्रो स्थान हासिल गर्दा अनिश रेग्मीको संकेतिक भाषा प्रयोग गरेको फोटोले तेस्रो स्थान प्राप्त गरेको छ। सुजन श्रेष्ठ र प्रतिक गुरुङको फोटोहरूले सान्त्वना पुरस्कार प्राप्त गर्न सफल भएका छन्।

देशभरबाट प्राप्त फोटोहरूको निर्णायक चरणमा नेपालका वरिष्ठ फोटो पत्रकार नरेन्द्र श्रेष्ठ नेतृत्वको निर्णायक मण्डलले विजेता सहित उत्कृष्ट ५४ फोटोहरू छानेको हो। काठमाडौंमा सम्पन्न निर्णायक चरणका निर्णायक मण्डलमा पत्रकार उज्ज्वल आचार्य, संचारिका समूहका अध्यक्ष नितु पण्डित हुनुहुन्थ्यो। प्रतियोगिताका लागि देशभरबाट १ सय ८२ फोटोग्राफरका ६ सय ३६ फोटो प्राप्त भएका थिए। निर्णायक चरणबाट विजेतासहित उत्कृष्ट ५४ वटा फोटोहरू छानिएका छन्।

देशभरबाट प्राप्त फोटोहरूले देशको वर्तमान शिक्षाको स्थिति, विद्यार्थी, स्कूल र शिक्षक विचको सम्बन्ध झल्काउने तस्विरहरू रहेको निर्णायक मण्डलका प्रमुख निर्णायक नरेन्द्र श्रेष्ठले बताउनु भयो। उनले फरक क्षमता भएकाहरूको शिक्षामा शिक्षक र विद्यार्थीका विचको आत्मीयता, सम्बन्ध र लगनशिलता महत्वपूर्ण रहेको हुन्छ जुन विजेता तस्विरले प्रष्ट देखाएको पनि बताउनु भयो। प्रतियोगितामा आएका फोटोहरू नेपालको बहुभाषिय र अन्तर सस्कृति झल्काउने रहेको अर्का निर्णायक नितु पण्डितले बताउँदै राम्राहरू फोटोहरू मध्येबाट विजेता सहित उत्कृष्ट तस्विरहरू छानेको बताउनु भयो।

विजेताले ७० हजार रुपैयाँ पुरस्कार पाउनेछन् भने उपविजेताले ५५ हजार र तेस्रो हुनेले ४० हजार रुपैयाँ पाउनेछन्। यसैगरी अन्य दुई सान्त्वना विजेताहरूले २५ हजार रुपैयाँ प्राप्त गर्नेछन्।

विजेताहरूलाई यही २०७६ भदौ २२ गते अन्तर्राष्ट्रिय साक्षरता दिवसको अवसरमा प्रज्ञा भवन कमलादीमा आयोजना हुने विशेष कार्यक्रममा पुरस्कार प्रदान गरिने छ। विजेता सहित उत्कृष्ट फोटोहरूको प्रदर्शनी २०७६ भदौ २२ गते देखी २८ गतेसम्म नेपाल आर्ट काउन्सिल (नेपाल कला परिषद) बबरमहलमा गरिने छ।

दिपेश श्रेष्ठ

प्रबक्ता, फोटो पत्रकार क्लब

९८५११२७९००